


திட்ட முன்மொழிவு

Mahajana Volunteers ஆகிய நாங்கள் வேறு சில இளைஞர் அமைப்புக்களுடன் இணைந்து எமது தன்னார்வ இளைஞர்கள் படையணியினர், ஒரு குளம் ஒன்றை வடமாகாண கமநல சேவைகள் திணைக்களம் மற்றும் தெல்லிப்பளை பிரதேச செயலகம் , வலி வடக்கு பிரதேச சபை மற்றும் துர்க்காபுரம் கிராம சேவகர் போன்றோரின் அனுமதியுடன் தூர்வாரி அதனை புனரமைக்க இருக்கின்றோம்.

குளத்தின் அமைவிடம்



இலங்கையின் வடமாகாணத்தில் யாழ்ப்பாண மாவட்டத்தில் வலிவடக்கு பிரதேச சபையின் கீழ் கடல் மட்டத்தில் இருந்து 10m உயரத்திலும் வழுக்கையாற்றின் ஆரம்ப புள்ளியாகவும் விளங்குகின்ற தெல்லிப்பளை பிரதேச செயலகத்திற்கு உட்பட்ட துர்க்காபுரம் கிராம சேவகர் பிரிவுக்கு உட்பட்ட வயலில் சுளுவில் பெரிய தம்பிரான் கோவிலுக்கு அண்மையில் கோவிலுடன் அண்டியதாக மேற்படி குளம் அமைந்துள்ளது. சுமார் 300 ஆண்டுகளுக்கு மேற்பட்ட புராதன தொன்மையை கொண்ட இக் குளம் “பெரியதம்பிரான் கோயில் குளம்” என அழைக்கப்படுகின்றது.


குளத்தின் அமைப்பு



மேற்படி குளம் கிட்டத்தட்ட 30 பரப்பு காணியில் அமைந்துள்ளது. இதனை குழ 10 அடி உயரமான 1km நீளமான அணைக்கட்டு காணப்படுகின்றது. அதே வேளை குளத்தின் நடுவே 200 ஆண்டுகள் பழமையான நாவல் மரமும் காணப்படும் அதே வேளை சலவைத் தொழிலாளர்கள் ஆடைகளை துவைக்கும் சலவை காட்டுகளும் சலவை கிணறும் சலவைக் கல்லும் காணப்படுகின்றது. இங்கு கோடை காலத்தில் நீர் மட்டம் மிக குறைவாக இருக்கும் அதே வேளை மழை காலங்களில் (மாரி) வெள்ளவாய்க்கால் மூலம் நீரை தேக்கி வழக்கை ஆற்றின் தொடர்ச்சியான பிளாக்கை குளத்திற்கு அனுப்பும் கிளை ஏரியாக காணப்படுகின்றது. ஆனால் குளத்தின் 30 பரப்பில் சரி அரைவாசிப்பகுதிக்கு மாத்திரம் நீர் தேங்குகின்றது. ஏனென்றால் மீதிப்பகுதியில் கல் விளைந்து இருப்பதால் மழைக்காலத்தில் குளத்தின் அரைவாசிப்பகுதியே பயன்படு பகுதியாக உள்ளது.



குளத்தின் தற்போதைய கட்டமைப்பு



குளத்தின் உபயோகம்

மேற்படி குளம் சிறிதளவு விவசாய தேவைக்கு நீர் வழங்கியாக கோடை காலத்தில் பயன்படுகிறது. அதே வேளை சலவைத் தொழிலாளர்களுக்கு இது பிரதான குளமாக அமைகிறது. அவர்கள் ஆடைகளை சலவை செய்ய ஏற்ற இடமாக காணப்படுகின்ற அதே வேளை ஆடைகளை உலர வைக்க ஏற்ற சூழலை குளத்தின் அருகே கொண்டுள்ளமையால் அவர்களுக்கு மிகவும் தேவையான ஒன்று. ஆனால் குளம் தூர்வாரப்படாமையால் அவர்கள் தற்போது தமது தொழிலை வீடுகளில் செய்வதும் குறிப்பிடத்தக்கது.



இக்குளம் கால்நடைகளுக்கு குடிநீர் வழங்கும் இடமாகவும் பறவைகள் பிராணிகள் நீர் அருந்தவும் பயன்படுகின்றது. விவசாயிகள் மதிய நேரங்களிலும் மாலையிலும் குளக்கட்டில் ஓய்வெடுத்து இளைப்பாறும் இடமாகவும் அமைகின்றது.

குளத்தின் தற்போதைய நிலை



மேற்படி குளம் கிட்டத்தட்ட 4 வருடங்களுக்கு மேலாக தூர்வாரப்படாமல் இருப்பதால் குளத்து நீர் மாசுபடுத்தப்பட்டு விலங்குகள் நீர் அருந்த முடியாமலும், சலவை தொழில் செய்ய ஏற்றதாக இல்லாமலும் இருக்கின்றது. குளக்கட்டுகளில் புற்களும் பூடுகளும் வளர்ந்து இருப்பதால் அது இளைப்பாறுவதற்கு உகந்ததாக இல்லை.

தூர்வாருதலின் தேவைப்பாடு

குளம் தூர்வாரப்படாமையால் மழை காலத்தில் மேலதிக நீர் அருகிலுள்ள வயலுக்கு சென்று பயிர்களை அழிக்கின்றன. மேற்படி அனைக்கட்டு தூர்ந்து இருப்பதாலும் குளத்தின் அருகே பிரவேசிப்பது ஆபத்தாக அமைவதோடு குளத்தின் உள்ளே உள்ள குப்பை கூழங்களால் மாசான நீர் காணப்படுவதுதால் நீர் அருந்தும் விலங்குகளும் ஆபத்தான நிலைக்கு செல்லுகின்றன. அதே வேளை மாசான நீரில் ஆடைகளை சலவை செய்ய முடியாது அதே வேளை சலவை செய்யும் பகுதி குளத்தின் நடுவே உள்ளதால் அப்பகுதிக்கு செல்லுதல் பாதுகாப்பு அற்றதாகவும் காணப்படுகின்றது.

தூர்வாரும் திட்டம்

மேற்படி குளத்தின் அரைவாசிப்பகுதிக்கு கல் இருப்பதனால் அதனை ஒப்பந்தகாரர் முலம் கல்லை கிளறி அப்பகுதியை ஆழப்படுத்தி குளத்தின் மொத்த பரப்பையும் பயன்படு பகுதியாக மாற்றினால் குளத்தின் கொள்ளளவு அதிகரிக்கும் அதேவேளை வயலுக்குள் போகும் வெள்ள நீரின் அளவு குறைக்கப்படும் அதேவேளை அதே ஒப்பந்தக்காரர் முலம் குளத்தின் அணைக்கட்டுக்களை சீர்செய்து தருமாறு கேட்பதுடன் அவர்களிற்கு அங்கு கிளறி எடுக்கப்படும் கல்லை கொடுத்தால் போதுமானது.மேலதிக சம்பளம் கொடுக்க தேவையில்லை என்பதால் ஒரே சந்தர்ப்பத்தில் இரு வேலைகள்(குளத்தினை ஆளப்படுத்தல் இ அணைக்கட்டு சீர்செய்தல்) நடைபெறுகின்றன எனவே அதன் பின்னர் குளத்தின் மற்றைய பகுதிகளையும் மண்ணை சீர்செய்து குளத்திலுள்ள பனை மரங்களை அகற்றி கல் அணைகள் போட்டு மரங்களை அழிக்காமல் பேணும் வகையில் செய்யப்படும்இ மேலும் குளத்தின் மத்தியில் உள்ள சலவைக்கிணறு திருத்தப்பட்டு துலா அல்லது கப்பி இடப்பட்டு சலவை கொட்டுக்கள் திருத்தப்பட்டு அவ்விடத்திற்கு வருவதற்கான பாதை (குளத்தில் அகழ்ந்து எடுக்கப்பட்ட) அமைக்கப்படும். அதேவேளை அவ்விடத்தை சுற்றி கற்கள் சாய்வாக அமைக்கப்படும்(பாதுகாப்பிற்காக).குளத்தின் ஏந்துபகுதியின் உட்பகுதியினை அருகில் விவசாயம் செய்கின்ற விவசாயிகள் புற்களை அப்புறப்படுத்தி சுத்தப்படுத்தி தருவதாக உறுதிப்படுத்தியுள்ளனர்.அதற்கான சிற்றூண்டிகளை கமநல சேவைகள் திணைக்களம் வழங்குவதாக தெரிவித்துள்ளனர்.

குறிப்பு:- குளம் அதன் சொந்த ஆழத்திற்கு மேலதிகமாக ஆழப்படுத்தப்படமாட்டாது என உறுதிப்படுத்திக் கொள்கிறோம்.

மேற்படி திட்டத்தின் படி நாம் செயற்பட எமக்கு பூரண அனுமதி தருமாறு கேட்டுக்கொள்கின்றோம்.

நன்றி